

Nädemde näme?

Category: Goşgular, Kitapcy
написано kitapcy | 23 январа, 2025
Nädemde näme? NÄDEMDE NÄME?

«Gijä galan goşgular» zynjyryndan

“Adyňy tutmaryn” diýen dälidirin,
Ýazyk barmy seniň adyňda näme?
Men seni oýundan söýen dälidirin,
Dälmi boýdan-başa ýadyňda näme?

Men aşykdy, bolupdy meň boljagym,
Duşuşyga söz beripdiň sen şo gün.
Diýdiň: “Çykdy, bilen ýaly geljegiň!”
Göwün-garyn barmy adamda näme?

Sorag berdiň: “Meniň nämämi söýdün?”
Bu soraga jogap barmydyr eýsem?
“Ogşadyň-a.” diýdiň, “Ogşaýyn.” diýsem,
Doýulmaýan zatdan dadaňda näme?

Diýdim: “Ikimiz dek görüşip gowy,
Aýrylyşsaň, içde dag goýar söýgi.”
“Bolmanam dag goýar!” diýipdiň, eý, gyz,
Soň aňsat aýrylsaň, aýdaňda näme?

“Pylandyryn” diýip, aýdypdyň tiräň.
(Kim ony yzarlan, kim ony soran?)
Ah, sen meniň entek oglantak joram,
Tire bormy söýen adamda näme?

Zyňdym söýgüň aşagyna aýagyň,
Aklyňa aýlanyp, ony aýagyn.
Men ýene bararyn süýräp süýegim,
“Indi gelmen” diýip, gaýdamda näme?

Unudarmy yşgy ýürekde beslän?

Bir gün göwnüň meni ýene-de islär.
Men söýgimden dänip bilmerin asla,
Sen dänmek mümkindir öýdeňde näme?

Şeýdip bejelerin “ýürek ýaramy”
Goý, gaçsynlar göreninden garamy,
Diýsinler: arakhor, bandit, haramy,
Sen bolmajak bolsaň, nädemde näme?

Italmaz AKMYRADOW. Goşgular